

15 एमटेक प्रोग्राम कर रहे ऑफर, जिसमें से एम्स भोपाल के सहयोग से बायोमेडिकल इंजीनियरिंग टेक्नोलॉजी शामिल

आईआईटी इंदौर में पीजी के लिए 431 स्टूडेंट्स को एडमिशन ऑफर मिला

● इंदौर/ राज न्यूज नेटवर्क

आईआईटी इंदौर में मंगलवार को नए पीजी व पीएचडी स्टूडेंट्स का ओरिएंटेशन प्रोग्राम आयोजित किया गया। प्रोग्राम में शैक्षणिक वर्ष 2024-25 के लिए आईआईटी इंदौर में विभिन्न प्रोग्राम के लगभग 431 स्टूडेंट्स को एडमिशन ऑफर किया गया, जिनमें से पीएचडी के 149, एमएससी के 111, एमटेक के 138 व एमएस (रिसर्च) के 33 स्टूडेंट शामिल हैं।

कई नए प्रोग्राम किए डिजाइन

संस्थान के निदेशक प्रोफेसर सुहास एस. जोशी ने कहा, मुझे यह बताते हुए खुशी हो रही है कि आईआईटी इंदौर में शिक्षा को सर्वांगीण बनाने के लिए कई नए प्रोग्राम डिजाइन किए जा रहे हैं। नए कोर्स तैयार किए जा रहे हैं और शिक्षण व अध्ययन के नए तरीके पेश किए जा



रहे हैं। हम 15 एमटेक प्रोग्राम ऑफर कर रहे हैं, जिसमें से एम्स भोपाल के सहयोग से बायोमेडिकल इंजीनियरिंग और आरआरकैट के सहयोग से एप्लाइड ऑप्टिक्स एंड लेजर टेक्नोलॉजी शामिल है। हम एनईपी के तहत व्यावसायिक व सामाजिक जुड़ाव वाले कोर्स

की एक श्रृंखला शुरू करने की प्रक्रिया में हैं। व्यावसायिक जुड़ाव वाले कोर्स की यह श्रृंखला स्टूडेंट्स को विभिन्न आगामी तकनीकों के बारे में जानकारी प्रदान करेगी जो पारंपरिक विषयों के अलावा इन तकनीकों के बारे में विस्तारित जानकारी प्रदान करती हैं।

तकनीकी समाधान प्रदान करें

उन्होंने बताया सामाजिक जुड़ाव वाले कोर्स की श्रृंखला यह सुनिश्चित करेगी कि हमारे स्टूडेंट्स को समाज या ग्रामीण समस्याओं पर काम करने का अवसर मिले। उन्होंने कहा, प्रत्येक स्टूडेंट अद्वितीय है और उसे आगे ज्ञान में सुधार व वृद्धि के लिए स्वयं के साथ प्रतिस्पर्धा करनी चाहिए। उन्हें परिसर के अनुकूल अध्ययन परिवेश का उपयोग करना चाहिए और ऐसी परियोजनाओं और शोध कार्यों को चुनना चाहिए जो अद्वितीय हैं और देश व दुनिया की सामान्य जनता के सामने आने वाली समस्याओं का तकनीकी समाधान प्रदान करें। स्टूडेंट्स को शैक्षणिक, अनुसंधान व विकास, स्टूडेंट कार्य, इनोवेशन व इनक्यूबेशन, अंतर्राष्ट्रीय आउटरीच, होस्टल व चिकित्सा सुविधाएं, पुस्तकालय व अल्पसंख्यक प्रकोट के बारे में भी जानकारी दी गई।